

धर्मप्रांतीय उपासना आयोग, वसई

सामान्यकाळातील १९ वा रविवार - ११ ऑगस्ट २०१९

श्रद्धावंतांच्या प्रार्थना

धर्मगुरु : ग्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या, तो आपल्या मागण्या पूर्ण करील असा आपण विश्वास बाळगू या .

प्रतिसाद : प्रभो, आमची प्रार्थना ऐक .

१. आपले परमगुरु, महागुरु, धर्मगुरु व व्रतस्थ ह्यांना प्रेषितीय कार्य करण्यासाठी व जगाला सुवार्ता देण्यासाठी शारीरिक व मानसिक आरोग्य लाभावे म्हणून आपण प्रार्थना करू या .
२. 'सावध असा जागृत असा' ही शिकवण आजच्या प्रभू शब्दाद्वारे आपल्याला दिली आहे . आपल्या अंतिम दिवसाची व परमेश्वराच्या भेटीसाठी आपली आध्यात्मिक तयारी व्हावी म्हणून आपण प्रार्थना करू या .
३. आपल्या राजकीय नेत्यांनी सर्वांना समानतेची वागणूक देऊन देशहिताची व जनकल्याणाची कामे करावीत म्हणून आपण त्यांच्यासाठी प्रार्थना करू या .
४. प्रभो, तू एक कैदी होतास . कैद्यांचे दुःख तू अनुभवलेस . मानसिक यातना व छळ सोसणा-या आमच्या कैदी वंधू भर्गीवर व त्यांच्या कुटुंबावर प्रभूचा आशीर्वाद यावा व कारागृहाच्या अधिका-याकङ्कून त्यांना चांगली वागणूक मिळावी म्हणून आपण प्रार्थना करू या .
५. आपल्या गावपरिवारातील सर्वांना चांगले आरोग्य लाभावे, लहान बालकांवर चांगले संस्कार केले जावेत, तरुणांना जीवनात योग्य दिशा मिळावी व उचित निर्णय घेण्याची त्यांची क्षमता वाढावी, वयोवृद्धांची व्यवस्थीत काळजी घेतली जावी, स्त्रियांना सन्मानाने वागविले जावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या :

धर्मगुरु : हे पित्या, तुझ्या लोकांच्या या जीवनातील अनेक गरजांची तुला जाणीव आहे . तुझ्यावर विश्वास ठेवणाऱ्या सर्वांच्या प्रार्थना ऐक आणि त्याचा स्वीकार कर . ही प्रार्थना आम्ही आमच्या प्रभूग्रिस्ताद्वारे करतो . आमेन .